



РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
ЦАРИНСКА УПРАВА

Сектор за правни работи - Одделение за прекршочна постапка

01.10.00.УП.001.06-05.05.06

Комисијата за одлучување по прекршок при Царинската управа на Република Северна Македонија во состав: Александар Сапроновски како претседател и членовите Оливера Митевска и Дејан Атанасовски, одлучувајќи во прекршочната постапка во прв степен, поведена по барање за поведување на прекршочна постапка број 28-027692/22-0005 од 25.05.2022 година на Царинарница Гевгелија ЦИ Богородица, против Александар Недев од Неготино, за сторен прекршок од член 263 став 3 в.в. став 1 точка 5 од Царинскиот закон, врз основа на член 10-а став 2 од Законот за Царинската управа и член 52, 54 и 55 од Законот за прекршоците и член 63 став 1 и 3 од Законот за прекршоците на ден 08.08.2022 година, го донесе следното

РЕШЕНИЕ

Александар Недев од Неготино, роден на ден 19.12.1980 година во Неготино, со живеалиште во Неготино, на ул.Г.Димитров Вешката број 3, со ЕМБГ 1912980484001, со број на патна исправа С1421512 издадена на 29.06.2020 година од МВР на Република Северна Македонија, државјанин на Република Северна Македонија.

СЕ УТВРДУВА ДЕКА Е СТОРИТЕЛ НА ПРЕКРШОКОТ по член 263 став 4 в.в. став 1 точка 5 од Царинскиот закон

Затоа што:

На ден 24.05.2022 година, околу 14:00 часот на ЦИ Богородица, за влез во Република Северна Македонија, за царинска контрола се пријавило горенаведеното лице како возач на ПМВ Opel Antara, со македонски регистарски ознаки NE9251AB, заедно со уште еден сопатник. На прашање на царинскиот службеник, дали имаат да пријават нешто за царинска контрола, горенаведеното лице одговори дека имаат по една штека цигари. Возилото било селектирано за царинска контрола и пристапено е кон детален преглед. При преглед во багажниот простор во кутија, во просторот на резервната гума, во страничните празнини од багажникот и под предното совозачко седиште пронајдена била следната непријавена стока: 2800 парчиња цигари WEST (14 штеки) и 1000 парчиња цигари OME (5 штеки). Вредноста на непријавената стока изнесува 14.100,00 денари, а висината на избегнати царински давачки е 24.116,00 денари. На прашање од каде му е набавена стоката истиот изјавил дека му е од Грција.

Со гореопишаното дејствие, пријавениот Александар Недев од Неготино, постапил спротивно на член 50 од Царинскиот закон и сторил царински прекршок по член 263 став 4 вв. став 1 точка 5 од Царинскиот закон, поради кое од страна на Комисијата

МУ СЕ ИЗРЕКУВА

1. На Александар Недев од Неготино, глоба во износ од 200 (двеста) евра, во денарска противвредност пресметани според среден курс на Народна банка на Република Северна Македонија на денот на изрекување на глобата, односно 12.300,00 денари, пресметани според среден курс на Народна банка на Република Северна Македонија на денот на изрекување на глобата, како и трошоци на постапката во износ од 250,00 денари, кои сторителот е должен да ги плати во рок од 8 (осум) дена од правосилноста на решението, и тоа:

- глобата да ја плати на образец ПП50 – налог за јавни приходи – со цел на дознака: глоба по решение Прк.бр.0143/22, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-051-03, приходна шифра 72211900, а

- трошоците да ги плати на образец ПП50 – налог за јавни приходи – со цел на дознака: трошоци по решение Прк.бр.0143/22, примач Буџет на РСМ, Банка на примач НБ на РСМ, на сметка 100-000000063095, уплатна сметка 840-(број на општина)-06137, приходна шифра 72413200,

и доказите за така извршена уплата (обрасците ПП50) да ги достави во оригинал до Комисијата за одлучување по прекршок при Царинска управа на РСМ, ул.„Колекторска“ б.б., Скопје, а во спротивно ќе се спроведе постапка за нивна присилна наплата преку надлежната Управа за јавни приходи, согласно член 129 став 2 од Законот за прекршоците и одредбите од Законот за даночна постапка.

2. Согласно член 267 став 1 од Царинскиот закон, Комисијата за одлучување по прекршок на сторителот на царински прекршок Александар Недев од Неготино, му изрече и задолжително предвидената посебна прекршочна мерка одземање на стоката предмет на сторениот прекршок и тоа: 2800 парчиња цигари WEST (14 штеки) и 1000 парчиња цигари OME (5 штеки).

О Б Р А З Л О Ж Е Н И Е

Со барање за поведување на прекршочна постапка број 28-027692/22-0005 од 25.05.2022 година на Царинарница Гевгелија ЦИ Богородица, до Комисијата за одлучување по прекршок при Царинската управа на Република Северна Македонија е поведена прекршочна постапка против Александар Недев од Неготино, за сторен прекршок од член 263 став 3 в.в. став 1 точка 5 од Царинскиот закон.

Постапувајќи по истото, Комисијата согласно член 60 став 3 од Законот за прекршоците, со покана за писмено произнесување број 28-027692/22-0007 од 08.06.2022 година, писмено го извести сторителот за поднесеното барање и го поучи да се изјасни за фактите и доказите поднесени во врска со барањето.

Комисијата направи два последователни обиди да се изврши уредно достава, но не успеа ги достави поканите за писмено произнесување и согласно член 56 став 5 и 57 став 4 од Законот за прекршоците истите на ден 28.07.2022 година ги објави на веб страницата на Царинска управа, со што по истекот на осум дена од денот на објавување се смета дека доставата е уредно извршена.

Согласно горенаведеното, Комисијата утврди дека согласно член 52, 54 и 55 од Законот за прекршоци постојат законски услови за спроведување на прекршочната постапка и за донесување на одлука.

Комисијата ја спроведе доказната постапка и изврши увид во: барање за поведување на прекршочна постапка број 28-027692/22-0005 од 25.05.2022 година на Царинарница Гевгелија ЦИ Богородица, записник за царински прекршок бр.28-027692/22-0001 од 24.05.2022 година, потврда за привремено одземени предмети бр. 28-027692/22-0002 од 24.05.2022 година, записник за комисиски прием, премер и проценка на стоки бр.28-027692/22-0004 од 24.05.2022 година, записник за преглед и претрес на ПМВ број 28-027692/22-0003 од 24.05.2022 година, копија од патна исправа на име на сторителот, покана за писмено произнесување број 28-027692/22-0007 од 08.06.2022 година, вратено плико од пошта Неготино, вратено плико од пошта, фото документација, одговор од МВР за точна адреса на сторителот, службена белешка број 28-027692/22-0011 од 05.08.2022 година, по што ја утврди следната фактичка состојба:

На ден 24.05.2022 година, околу 14:00 часот на ЦИ Богородица, за влез во Република Северна Македонија, за царинска контрола се пријавило горенаведеното лице како возач на ПМВ Opel Antara со македонски регистарски ознаки NE9251AB, заедно со уште еден сопатник. На прашање на царинскиот службеник, дали имаат да пријават нешто за царинска контрола, горенаведеното лице одговори дека имаат по една штека цигари. Возилото било селектирано за царинска контрола и пристапено е кон детален преглед. При преглед во багажниот простор во кутија, во просторот на резервната гума, во станичните празнини од багажникот и под предното совозачко седиште пронајдена била следната непријавена стока: 2800 парчиња цигари WEST (14 штеки) и 1000 парчиња цигари OME (5 штеки). Вредноста на непријавената стока изнесува 14.100,00 денари, а висината на избегнати царински давачки е 24.116,00 денари. На прашање од каде му е набавена стоката истиот изјави дека е Грција.

Со гореопишаното дејствие, пријавениот Александар Недев од Неготино, постапил спротивно на член 50 од Царинскиот закон и сторил царински прекршок по член 263 став 4 вв. став 1 точка 5 од Царинскиот закон

Согласно член 4 став 1 точка 24 од истиот закон, поимот „ставање на стока на увид на царинскиот орган“ значи известување до царинскиот орган на пропишан начин за пристигнување на стоката кај царинскиот орган или било кое друго место кое што царинскиот орган го одредил или одобрил.

Согласно член 63 став (1) од Законот за прекршоците, прекршочниот орган ќе донесе решение за прекршок со кое се утврдува одговорност на сторителот и му се изрекува прекршочна санкција или се ослободува од одговорност.

Согласно став (3) од истиот член, прекршочниот орган не е врзан за предлозите и оцената во однос на правната квалификација на прекршокот.

Согласно член 50 став 1 од Царинскиот закон стоката која пристигнува до царинскиот орган на граничен премин или на друго место кое што царинскиот орган го определил или одобрил, се става на увид на царинскиот орган од страна на лицето кое ја внело во царинското подрачје или ако е потребно од страна на лицето кое ја презело одговорноста за превоз на стоката по нејзиното внесување.

Согласно член 263 став 4 во врска со став 1 точка 5 од Царинскиот закон („Службен весник на Република Северна Македонија“ број 110/21), глоба во износ од 150 до 250 евра во денарска противвредност, за прекршок од ставот (1) на овој член, ќе се изрече на одговорно лице во правното лице или на физичко лице, кога износот на избегнатите увозни давачки, други давачки и даноци е до 250 до 1.000 евра во денарска противвредност или кога вредноста на стоката е од 500 до 4.000 евра во денарска противвредност, ако стоката не ја стави на увид на царинскиот орган (член 50).

Согласно член 267 став 1 од Царинскиот закон стоката која е предмет на прекршок од членот 263 став (1) точки 1), 2), 3), 4), 5), 6), 7), 8), 9), 10), 19) и 20) и членот 265 во врска со членот 263 став (1) точки 1), 2), 3), 4), 5), 6), 7), 8), 9), 10), 19) и 20) на овој закон, се одзема.

Врз основа на вака утврдената правна и фактичка состојба, која произлегува од приложените писмени докази, Комисијата утврди дека сторителот стоката која пристигнала до царинскиот орган на граничниот премин или на друго место кое што царинскиот орган го определил или одобрил, не ја ставил на увид на царинскиот орган, со што во дејствието на сторителот на царинскиот прекршок е содржано обележјето на прекршокот кој му се става на товар и за сторениот прекршок му изрече глоба предвидена со законот, како и задолжително предвидена прекршочна мерка одземање на стока предмет на сторениот царински прекршок.


При одмерување на висината на глобата, Комисијата имајќи ги во предвид одредбите од член 16 од Закон за прекршоци, ги ценеше начинот на сторување на прекршокот, степенот на одговорност на сторителот за прекршокои, побудите од кои е сторен прекршокот како отежнителни околности, а дека ова му е прв прекршок и не евидентира во прекршочната евиденција, како олеснителна околност, па смета дека со вака изречената глоба ќе се постигне целта на изрекување на прекршочна санкција.

Согласно член 2 од Правилникот за висината и начинот на определување на реално направените трошоци во прекршочна постапка пред прекршочниот орган, Комисијата го задолжи сторителот и со трошоци во прекршочната постапка во износ од 250,00 денари.

Упатство за правно средство:

Против ова решение незадоволната странка има право на тужба за поведување на управен спор до Управен суд на Република Северна Македонија во рок од 30 дена од приемот на решението. Со оглед да тужбата го одлага извршувањето на глобата примерок од истата да биде доставена до Комисијата за одлучување по прекршок при Царинска управа на Република Северна Македонија–Царинарница Скопје на ул.„Колекторска“ бб, Скопје, во спротивно ќе се наплати согласно одредбите на Закон за даночна постапка.

Претседател на Комисија
Александар Сапроиовски



Бр.28-027692/22-0013
Скопје, 08.08.2022 година
Прк.бр.0143/22

Доставено во оригинал до:

- сторител,
- архива,
- предмет

Доделено преку ЕДМС до:

- подносител

